

آلو



ہوجی فرٹیلائزر کمپنی لمیٹڈ





آلو کی کاشت

آلو پاکستان کی ایک اہم نقد اور غذائی فصل ہے۔ اس میں کافی مقدار میں نشاستہ، حیاتین و لحمیات اور معدنی نمکیات مثلاً فاسفورس، سوڈیم، پوٹاشیم، لوہا وغیرہ پائے جاتے ہیں۔ کم عرصہ کی فصل ہونے کی وجہ سے میدانی علاقوں میں اس کی دو فصلیں موسم بہار اور موسم خزاں جبکہ پہاڑی علاقوں میں صرف موسم گرما کی فصل کاشت کی جاتی ہے۔ سال 2020-21 میں ہمارے ملک میں آلو کی فی ایکڑ اوسط پیداوار 217 من رہی جب کہ بہت سے ترقی پسند کاشتکار 300 سے 400 من فی ایکڑ سے زیادہ پیداوار حاصل کر رہے ہیں جو اس بات کا ثبوت ہے کہ ہمارے ہاں آلو کی فی ایکڑ پیداوار بڑھانے کے لیے کافی گنجائش موجود ہے۔ کاشتکار مندرجہ ذیل سفارشات پر عمل پیرا ہو کر آلو کی فی ایکڑ پیداوار میں خاطر خواہ اضافہ کر سکتے ہیں جس سے نہ صرف ان کے منافع میں اضافہ ہوگا بلکہ غذائی ضروریات کو پورا کرنے کے ساتھ ساتھ آلو کی برآمد سے کثیر زر مبادلہ بھی کمایا جاسکتا ہے۔

من = 37.324 کلوگرام

زمین کا انتخاب اور تیاری

آلو تھور اور سیم زدہ زمینوں کے علاوہ تقریباً تمام اقسام کی زمینوں میں کامیابی سے کاشت کیا جاسکتا ہے لیکن نرم، ہوادار اور پتھے نکاس والی میرا زمین میں آلو کی بہتر پیداوار حاصل ہوتی ہے۔ آلو والے کھیتوں میں نامیاتی مادہ کی وافر مقدار میں فراہمی بہت اہمیت رکھتی ہے۔ چونکہ نامیاتی مادہ زمین کو ضروری غذائی اجزاء کی فراہمی کے ساتھ ساتھ نرم اور بھر بھرا کرتا ہے جس سے پودوں کی جڑوں کی نشوونما بہتر اور آلو کی جسامت میں اضافہ ہوتا ہے۔ نامیاتی مادہ کی کمی کو پورا کرنے کے لیے 12 سے 15 ٹن گلی سرٹی گوبر کی کھاد فی ایکڑ ڈالیں۔ گلی سرٹی کھاد کو کاشت سے ڈیڑھ ماہ قبل کھیت میں ڈال کر ہل سے اچھی طرح زمین میں ملا دیں۔ زمین کی تیاری کے لیے ایک دفعہ گراہل اور 3 سے 4 مرتبہ عام ہل چلائیں۔ ہر مرتبہ ہل چلانے کے بعد سہاگہ دیں تاکہ کھیت ہموار، بھر بھرا اور جڑی بوٹیوں سے پاک ہو جائے۔ یاد رہے پانی اور کھاد کی یکساں فراہمی کے لیے کھیت کا ہموار ہونا بہت ضروری ہے اس سے فصل کا اگاؤ بھی بہتر ہوتا ہے۔

وقت کاشت

آلو کی کاشت میدانی اور پہاڑی علاقوں میں درج ذیل موسموں میں کی جاتی ہے:

- میدانی علاقوں میں فصل خزاں کو اکتوبر میں کاشت کر کے جنوری سے فروری میں برداشت کیا جاتا ہے جبکہ موسم بہار کی فصل کو جنوری سے وسط فروری میں کاشت کر کے آخر اپریل سے مئی تک برداشت کیا جاتا ہے۔
- پہاڑی علاقوں میں آلو کی فصل وسط اپریل تا مئی کے دوران کاشت کی جاتی ہے اور اگست اور ستمبر میں برداشت کے لیے تیار ہو جاتی ہے۔



ترقی دادہ اقسام اور شرح بیج

آلو کی زیادہ پیداوار حاصل کرنے کیلئے مندرجہ ذیل ترقی دادہ اقسام کا تصدیق شدہ بیج استعمال کریں:

سرخ رنگ کی اقسام: آسٹریکس، لیڈی روزیٹا، کروڈا، ساہیوال سرخ، سیا لکٹ ریڈ، کارڈینل، پی آر آئی ریڈ، روبی، ایس ایچ-5 وغیرہ

سفید رنگ کی اقسام: سانٹے، موزیکا، ایلورسٹون روزرٹ، صدف، ساہیوال سفید، کاسمو وغیرہ

موسم خزاں کی فصل کیلئے 1200 تا 1500 کلوگرام فی ایکڑ اور موسم بہار کیلئے 500 تا 600 کلوگرام فی ایکڑ بیج استعمال کریں۔

35 تا 55 ملی میٹر سائز اور 40 سے 50 گرام وزن کے آلو بیج کیلئے نہایت موزوں ہوتے ہیں۔ موسم خزاں میں ثابت بیج جبکہ موسم بہار میں بیج کاٹ کر لگایا جاتا ہے۔

طریقہ کاشت

آلو کی کاشت سے قبل خوابیدگی کا توڑنا نہایت ضروری ہوتا ہے۔ آلو 8 تا 10 ہفتے پڑا رہنے سے خوابیدگی خود بخود ختم ہو جاتی ہے۔ بیج کو سرد خانے سے نکال کر سایہ دار جگہ پر پھیلا دیں تاکہ بیج باہر کے درجہ حرارت کے مطابق اپنے آپ کو ڈھال لے اور اس سے شیگوفے فہوٹ آئیں۔ ہمیشہ صحت مند اور بیماریوں سے پاک بیج سفارش کردہ پھپھوندی کش زہر لگا کر کاشت کریں۔ آلو کی کاشت کھلیوں پر کریں جن کا باہمی فاصلہ 2 سے $2\frac{1}{2}$ فٹ ہو جبکہ پودوں کا باہمی فاصلہ 8 انچ رکھیں۔ چونکہ بیج کیلئے استعمال ہونے والے آلو کا سائز کم ہوتا ہے اس لئے بیج کیلئے کاشت کی جانے والی فصل میں پودوں کا باہمی فاصلہ 6 انچ رکھیں تاکہ راشن کی نسبت کم سائز کا آلو زیادہ تعداد میں بنے۔ بیج کی گہرائی 3 سے 4 انچ رکھیں تاہم مٹی چڑھانے والے بل سے کاشتہ فصل میں گہرائی 6 انچ تک رکھی جاسکتی ہے۔

کھادوں کا مناسب اور بروقت استعمال

آلو کم عرصہ میں زیادہ پیداوار دینے والی فصل ہے جو زمین سے غذائی اجزاء کافی مقدار میں حاصل کرتی ہے اس لیے پودوں کی بہتر نشوونما کیلئے درکار اجزائے خوراک کی مسلسل دستیابی بہت ضروری ہے۔ لہذا زمین کی زرخیزی بڑھانے اور پودوں کی بہتر نشوونما کے لیے نامیاتی مادہ کا استعمال انتہائی ضروری ہے تاہم بھر پور اور معیاری پیداوار کے حصول کے لیے کھادوں کا متوازن استعمال ناگزیر ہے اور کھادوں سے مکمل استفادہ کیلئے ان کا استعمال چار بنیادی اصولوں یعنی صحیح کھاد کا انتخاب، صحیح مقدار اور صحیح وقت کے ساتھ ساتھ صحیح طریقہ استعمال کے مطابق بہت ضروری ہے۔

کھادوں کی سفارش کردہ مقدار کا تعین تجزیہ اراضی کی بنیاد پر زمین میں موجود غذائی اجزاء کی کمی کو مد نظر رکھ کر کیا جاتا ہے تاکہ کھادوں کا استعمال متناسب اور منافع بخش ہو۔ اس مقصد کے لیے کاشتکار فوجی فریڈائزر کمپنی کے

زرعی ماہرین یا ایف ایف سی کی زرعی ہیلپ لائن 0800-00332 یا قریبی سونا ڈیلر سے رابطہ کر کے اپنی زمین کا مفت تجزیہ کروا سکتے ہیں۔ اگر آپ نے اپنی زمین کا تجزیہ نہیں کروایا تو ایک اوسط درجہ کی زرنیز زمین پر $2\frac{1}{4}$ بوری سونا ڈی اے پی، 2 بوری ایف ایف سی ایس او پی یا $1\frac{3}{4}$ بوری ایف ایف سی ایم او پی اور $1\frac{1}{2}$ بوری سونا یوریا بوائی سے پہلے زمین کی آخری تیاری کے وقت ڈالیں۔ جبکہ 1 بوری سونا یوریا گاؤ کے 30 دن بعد، اور ایک بوری سونا یوریا گاؤ کے 60 دن بعد آپاشی کے ساتھ ڈالیں۔ آلو کی فصل کو کھاد پانی میں حل کر کے (بذر ریج آپاشی) بھی مہیا کی جاسکتی ہے۔ اس طریقہ سے بہتر افادیت کیلئے کھیت کا ہموار ہونا ضروری ہے۔

ہماری اکثر زمینوں میں زنک اور بوران کی کمی دیکھنے میں آئی ہے۔ ان اجزائے صغیرہ کی کمی دور کرنے کے لیے $7\frac{1}{2}$ کلوگرام سونا زنک اور 3 کلوگرام سونا بوران فی ایکڑ بوائی پر استعمال کریں۔

نوٹ: کیمیائی کھادوں کے استعمال کے دوران حفاظتی لباس، ماسک، دستانوں اور عینک کا استعمال کریں اور کھاد استعمال کرنے کے بعد اپنا ہاتھ منہ اچھی طرح صابن سے دھولیں۔

آپاشی

پہلی آپاشی کاشت کے فوراً بعد کریں اور بعد میں موسمی حالات کو مد نظر رکھتے ہوئے 8 سے 12 دن کے وقفہ سے پانی دیں۔ زمین میں نمی کم یا زیادہ ہونے کی وجہ سے آلو بد شکل بنتے ہیں اور پیداوار بھی متاثر ہوتی ہے۔ آپاشی کے دوران اس بات کا خیال رکھیں کہ پانی کھیلوں کے اوپر نہ چڑھنے پائے بلکہ صرف کھیلوں کے دو تہائی حصہ تک پہنچے ورنہ زمین سخت ہونے کی وجہ سے بیج کا اگاؤ متاثر ہوگا۔ اگر کورے کا خطرہ ہو تو ہلکی آپاشی کریں۔ موسم خزاں کی فصل کو برداشت سے 15 دن پہلے جبکہ موسم بہار کی فصل کو برداشت سے 4 سے 5 دن پہلے آپاشی بند کریں۔

جڑی بوٹیوں کی تلفی

آلو کی فصل میں چوڑے پتوں والی جڑی بوٹیاں مثلاً ہاتھو، کرنڈ، اٹ سٹ، گا جربوٹی، شاہترہ، چولانی، جنگلی پالک، مینا وغیرہ کے ساتھ ساتھ گھاس نما جڑی بوٹیاں مثلاً ڈیلا، سوانکی، دھی سٹی اور مدھانہ گھاس بھی پائی جاتی ہیں۔ ان کے کیمیائی تدارک کیلئے جب جڑی بوٹیاں اگ آئیں اور فصل ابھی نہ اگی ہو تو اس وقت پیراکواٹ (گراموکسون) 200 ایس ایل 1 لٹری میٹری بوزین (زینکر) 70 فیصد 250 گرام یا پیئزی میتھالین (اسٹامپ 330 ای سی) 1000 سے 1200 ملی لٹرنی ایکڑ کے حساب سے سپرے کریں۔



نقصان دہ کیڑوں اور بیماریوں کا انسداد

آلو پر بہت سی بیماریاں مثلاً اگیٹا اور پچھینا جھلساؤ، اکھیڑا، مرجھاؤ، عمومی ماتا، موزیک اور آلو کا پتہ پلیٹ وائرس وغیرہ حملہ آور ہوتی ہیں۔ ان کے ساتھ ساتھ رس چوسنے والے کیڑوں (سست تیلہ، چست تیلہ اور سفید مکھی) اور سنڈیوں (لشکری اور امریکن سنڈی) کو کنٹرول کرنا بھی بہت ضروری ہے۔ ان نقصان دہ کیڑوں اور بیماریوں کے انسداد کیلئے درج ذیل زہروں کا استعمال کیا جاسکتا ہے۔

تدارک	کیڑے و بیماریاں
میلوڈی ڈیو 500 گرام یا ریوس 240 ملی لٹریا اسکور 120 ملی لٹر 100 لٹریانی میں حل کر کے سپرے کریں۔	اگیٹا و پچھینا جھلساؤ
بیج کو سلیسٹ 100 ایف ایس (فلوڈائی آکسول) 40 ملی لٹر 100 کلوگرام بیج کو لگا سیں۔	آلو کی عمومی ماتا
کلور پائریفاس یا ایڈاسائی ہیلوٹھران ایک لٹری ایکڑ آبپاشی کے ساتھ استعمال کریں۔	چور کیڑا
کونفیڈور 200 ایس ایل 250 ملی لٹریا ایکٹرا 24 ڈبلیو جی 36 گرام 100 لٹریانی میں حل کر کے سپرے کریں۔	چست تیلہ (جیسڈ)
پلینٹم 50 ڈبلیو جی 80 گرام 100 لٹریانی میں حل کر کے سپرے کریں۔	سست تیلہ (ایڈٹ)
ووٹیم فلیکسی 300 ایس سی 80 ملی لٹریا یوفینوران 250 ملی لٹریانی ایکڑ سپرے کریں۔	امریکن و لشکری سنڈی
مووٹینو 240 ایس سی 120 ملی لٹریا موسپلان 20 ایس پی 125 گرام فی ایکڑ سپرے کریں۔	سفید مکھی

وائرس بیماریوں (پتہ پلیٹ وائرس، موزیک اور آلو کا وائرس وائی) کے تدارک کیلئے قوت مدافعت رکھنے والی اقسام کاشت کریں۔

بروقت برداشت

فصل کو برداشت کرنے سے 10 سے 15 روز قبل آلو کی نیلیں کاٹ دیں۔ اس سے آلو کی جلد سخت ہو جاتی ہے اور وہ کولڈ سٹور میں ذخیرہ کے دوران گلنے سے محفوظ رہتا ہے۔ موسم خزاں کی فصل کو کولڈ سٹور میں رکھنے سے پہلے آلو کو ڈھیر کی صورت میں اپنے کھیتوں پر پرالی سے ڈھانپ کر رکھیں۔ موسم بہار کی فصل کو برداشت کے فوراً بعد درجہ بندی کر کے سٹور میں رکھو دیں۔

نوٹ: مزید رہنمائی کے لئے ایف ایف سی کی زرعی ہیپ لائن 0800-00332 یا فوجی فریش این فریز سپاہیوں کے زرعی ماہرین یا سونا ڈیلر سے رابطہ کریں۔



فوج فرٹیلائزر کمپنی لمیٹڈ

مارکیٹنگ گروپ: لاہور ٹریڈ سنٹر، 11 شارع ایوان صنعت و تجارت، لاہور۔ فون: 40-36369137-042

ہیلپ لائن: 0800-00332

E-mail: ts_lhr@ffc.com.pk Website: www.ffc.com.pk

ریجنل دفاتر:

لاہور ٹریڈ سنٹر، 11 شارع ایوان صنعت و تجارت، لاہور۔ فون: 40-36369137-042	لاہور
ہاؤس نمبر 786، گلی نمبر 5، ضیاء ٹاؤن، ایسٹ کینال روڈ، فیصل آباد۔ فون نمبر 041-8520113	فیصل آباد
9۔ بی، ریفیٹی لین، پشاور کینٹ۔ فون: 091-5271061	پشاور
ہاؤس نمبر 1، بلال پارک مراد آباد کالونی عقب باجوہ سٹی سنٹر، یونیورسٹی روڈ، سرگودھا۔	سرگودھا
فون: 048-3210583	
77۔ بی، کنال کالونی فریڈ ٹاؤن روڈ، ساہیوال۔ فون: 040-4227142	ساہیوال
علی مسکن، ڈسٹرکٹ جیل روڈ، ملتان۔ فون: 061-6304081	ملتان
ہاؤس نمبر 39۔ اے، ٹیپوشہ ہیدروڈ، ماڈل ٹاؤن اے، بہاولپور۔ فون: 062-2881717	بہاولپور
ہاؤس نمبر 48 قائد اعظم بلاک، طارق بن زیاد کالونی، وہاڑی۔ فون: 067-3361559	وہاڑی
3۔ سی، خیابان سرور، ملتان روڈ، ڈی جی خان۔ فون: 064-2401700, 2401701	ڈی جی خان
37۔ اے، علی بلاک، عباسیہ ٹاؤن رحیم یار خان۔ فون: 068-5900740	رحیم یار خان
بنگلہ نمبر 208، ڈیفینس ہاؤسنگ سوسائٹی فیز 2، حیدرآباد۔ فون: 022-2108032	حیدرآباد
نواب شاہ کوآپریٹو ہاؤسنگ سوسائٹی نزد تھیلیسیما سنٹر، نواب شاہ۔ فون: 0244-361117	نواب شاہ
بنگلہ نمبر 247-248/B، فرینڈز ہاؤسنگ سوسائٹی، انخوت نگر، امیر پورٹ روڈ، سکھر۔ فون: 071-5815173	سکھر

فارم ایڈوائزری سنٹرز:

نزد پرائم کاسل، 9 کلومیٹر، لاہور روڈ، سرگودھا۔ فون: 0342-9231070	سرگودھا:
موٹروے انٹرچینج، 1½ کلومیٹر، گوجرانوالہ روڈ، شیخوپورہ۔ فون: 0330-9351111	شیخوپورہ:
نزد ابن سینا ہسپتال، سدرن بانکی پاس، ملتان فون: 061-6353002, 6353003	ملتان:
نزد زرعی ترقیاتی بینک بلدقابل ڈائوبوس ٹریٹمنٹ، کے ایل پی روڈ، چوک بہادر پور، رحیم یار خان	رحیم یار خان:
فون: 068-5674080, 068-5674068	
1½ کلومیٹر میر پور خاص روڈ نزد ٹول پلازہ، ڈیٹھا، حیدرآباد۔ فون: 0333-4411477	حیدرآباد:



ہیلپ لائن برائے کاشتکاران

0800-00332



مارکیٹنگ گروپ: لاہور ٹریڈ سنٹر، شارع ایوان صنعت و تجارت، لاہور فون: 40-137-363691-042

Email: ts_lhr@ffc.com.pk Website: www.ffc.com.pk